

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



सहिद

SAHID WEEKLY साप्ताहिक

जि.प्र.का.दर्ता नं ५८/२०६३

बाह्र वर्षे नाच "गथु प्याखँ" कीर्तिपुर लायकूमा प्रदर्शन हुँदै

सहिद सम्वाददाता

आज शुक्रबार र भोलि शनिबार (मंसिर १८ र १९ गते) दुई दिन कीर्तिपुरको ऐतिहासिक १२ वर्षे नाच गथु प्याखँ देखाइदिएछ । कीर्तिपुरको लायकू दरवार स्वायम्बरमा आज राती र भोलि शनिबार दिउँसो देखाइनेछ । मुकुण्डो सहितको यो



दोस्रो पटकको प्रदर्शन हो । यसभन्दा अघि कीर्तिपुरको सतःक्वमा देखाइएको थियो ।

वर्ष १२, अंक ३८, पृष्ठ-६ ने. सं. ११३६ कछला गा. नवमी, वि. सं. २०७२ मंसिर १८ गते शुक्रबार DEC. 2015 मूल्य रु. ५।-

भारतीय हस्तक्षेप र नाकाबन्दीविरुद्ध विशाल प्रदर्शन सडकदेखि संसदसम्म नेमकिपाद्वारा नाकाबन्दीको विरोध



भारतीय विस्तारवादद्वारा लगाइएको नाकाबन्दी विरुद्ध नेमकिपाद्वारा सडकदेखि संसदसम्म विरोधका आवाज सशक्त बनाएको छ । मंसिर १४ गते

राजधानीमा विशाल जन प्रदर्शन गरी नाकाबन्दीको कडा विरोध गरेको पार्टीले १५ गते संसदमा पार्टीका २ जना सांसदले निरन्तर 'नाकाबन्दी अन्त्य गर, भारतीय विस्तारवाद मुर्दावाद, भुटको खेती



गर्ने भारतीय राजदूत रञ्जित रे नेपालबाट फिर्ता गर' १५ मिनेट नारा लगाएको थियो । मधेसी मोर्चा आवद्ध सांसदले सरकारको विरोधमा नारा लगाउँदै रोष्टम घेरेका थिए भने

नेमकिपाका सांसदले आफ्नै कक्षमा बसी नारा लगाएको थियो । निरन्तर नारा लगाइरहेपछि सभामुख ओनसरी घर्तीमगरले संसदको बैठक २० गते १ बजेसम्मको लागि स्थगित गरेको थियो ।

लायन्स क्लब अफ काठमाडौँ किपूको उद्घाटन



कीर्तिपुर । लायन्स क्लब अफ काठमाडौँ किपूको उद्घाटन मंसिर १२ गते कीर्तिपुर हिल साइड होटल, कीर्तिपुरमा सम्पन्न भयो ।

प्रमुख अतिथि लायन्स अन्तर्राष्ट्रिय डिष्ट्रिक्ट ३२५ A2 नेपालका गभर्नर रुद्र हरि ज्ञवालीले पानसमा दिप प्रज्वलन गरी कार्यक्रमको उद्घाटन गर्नुभएको थियो । गभर्नर ज्ञवालीले लायन्स क्लब किपूका संस्थापक अध्यक्ष

रविन्द्र बहादुर प्रधान लगायत अन्य पदाधिकारीहरू तथा सदस्यहरूलाई सदस्यताको शपथ ग्रहण तथा पदस्थापना गर्नुभयो । साथै वहाँले लायन्स अन्तर्राष्ट्रियबाट प्राप्त चार्टर (बडापत्र) संस्थापक अध्यक्ष रविन्द्र बहादुर प्रधानलाई हस्तारण गर्नुभयो । गभर्नर ज्ञवालीले त्रिभुवन विश्वविद्यालय कीर्तिपुरमा लायन्सको ब्लड बैंक बन्न

क्रमशः पृष्ठ ५ मा

जापानको एसिया चाइल्ड सपोर्टलाई सम्मान

सहिद सम्वाददाता

कीर्तिपुर नपा वडा नं. ११ स्थित महाँवो लखुमा भूकम्पबाट भत्केका घरका माटो पन्छाउने कार्यमा आर्थिक सहयोग दिने अन्तर्राष्ट्रिय गैर सरकारी संस्था एसिया चाइल्ड सपोर्ट (Asia Child Support) जापानलाई लखु पाँगासा एक विशेष कार्यक्रम गरी सम्मान गरियो ।

कार्यक्रममा एसीएसका प्रबन्ध निर्देशक कावरु तामाकीले जापानको कानावा शहरबाट संस्थाको तर्फबाट नेपालका भूकम्प पीडितलाई थप सहयोग गर्न भेट्न आएको बताउनुभयो ।

वहाँले यो संस्थाबाट १० वर्षदेखि नेपालमा एचआईभी संक्रमित महिलाहरूलाई र नेपालका पूर्वका गाउँघरका बस्तीका विद्यालय जान चाहेर पनि जान नसकेका विद्यार्थीहरूलाई खाजा वितरण गर्दै



आइरहेको स्मरण गर्दै भूकम्पले गर्दा यहाँका पीडित जनताको कष्टकर जीवन देखेर साह्रै दुःख व्यक्त गर्नुभयो ।

हामीले हाम्रो कर्मचारी र राजिव शाक्यबाट नेपालमा भूकम्पको अवस्थाबारे बुझ्न पायौं र

त्यही कुरा हाम्रो संस्थाको सक्रियतामा जापानका मानवीय सेवा गर्ने भावनाकासँग सहयोगको आहवान गरेपछि अहिले यसरी सहयोग गर्न पाइरहेको बताउनुभयो ।

वहाँले नेपाल भ्रमणको क्रममा नेपाली पाँगावासीहरू कष्टकर

जीवनमा पनि खुसी देखेको, हामीसँग भेट्दा विशेषतः महिलाहरूले नमस्ते गरी सम्मान पाउँदा धेरै खुसी लाग्यो भन्नुभयो ।

नेपालीहरू मिहेनती हुनुहुन्छ घर भत्केर खेत र चौरमा टहरा बनाई जीवनयापन गरेपछि सबै मिलेर एक भएर घर भत्काउने, माटो पन्छाउने कार्यमा लागेको कुरा सुन्दा हामीलाई अरु सहयोग गर्ने भावना जागेर आएको छ भन्दै यहाँ उपस्थित सबै भूकम्प पीडित परिवार, समाज र पत्रकारलाई धन्यवाद दिनुभयो ।

महाँवो-लखु टोल सुधार समितिका संयोजक एवं पाँगा विकास सरोकार केन्द्रका अध्यक्ष प्रशान्त महर्जनले भूकम्प पीडित परिवारलाई एसिया चाइल्ड सपोर्टले गरेको सहयोग अविस्मरणीय रहने बताउनुभयो ।

क्रमशः पृष्ठ ६ मा

एसिया चाइल्ड सपोर्टद्वारा पाँगाको लागि थप सहयोग

सहिद सम्वाददाता

नाफारहित अन्तर्राष्ट्रिय गैर सरकारी संस्था एसिया चाइल्ड सपोर्ट जापानद्वारा भूकम्प पीडित पाँगावासीको भग्नावशेष माटो

पन्छाउने कार्यमा थप सहयोग गर्ने भएको छ ।

आइतबार विपद् व्यवस्थापन समिति वडा नं. १२ थप समाचार पृष्ठ ६ मा



ACS का प्रबन्ध निर्देशक कावरु तामाकीसँग सहिद साप्ताहिक र बाघभैरव टि.भि. लिङ्गले लिइएको अन्तरवार्ता पृष्ठ ६ मा

एचआईभी संक्रमित नेपाली महिलाहरूको लागि खाजा वितरण, भूकम्प पीडित परिवार र टोललाई सहयोगमा अग्रसर

निक्वगु नेपाल भाषा साहित्य मुंज्याः या सूचं

नेपाल सम्बत् १९३६ व योमरी पुन्हीया लसताय थ्वहे वङ्गु थिला थ्व पुन्हि (पुष १० गते) कीर्तिपुर नपा वडा नं. १० पाँगाया लाछी डबली जुङ्गु निक्वगु नेपाल भाषा साहित्य मुंज्या व सांस्कृतिक ज्याभ्रवः तःजिक हनेतः प्रगतिशील साहित्य (चिनाखँ, बाखँ) दुथ्याका दिसं नापं फयाफको हापं विया ग्वाहाली याना दिसं ।

रचना वियेगु थायः

- १) सहिद स्मृति वाचनालय, गवसा खलः पाँगा ।
- २) पाँगा बुक्स एण्ड स्टेशनरी, धोकासी, पाँगा ।
- ३) कमला बुक्स एण्ड स्टेशनरी, नयाँबजार किपू ।
- ४) बाघभैरव स्टेशनरी, बाघभैरव, किपू ।
- ५) नीलबाराही फोटो स्टुडियो, बोडे ।
- ६) केजी बुक्स एण्ड स्टेशनरी, गोलमढी, छवप ।
- ७) नाति बज्र सफु दुकु, भोटाहिटी, यें ।
- ८) न्यू युनिभर्सल एजुकेशन सेन्टर, मंगलबजाः, यल ।

रचना दुथ्याकेगु लिपाँगु न्हि
पुष ४ गते

ग्वासा खलः

जन साहित्य गोष्ठी

पाँगा, किपू

फोन ल्याः ०१-८३३०८२८

अपाङ्गता परिचयपत्र वितरण

सहिद सम्वाददाता

कीर्तिपुर । कीर्तिपुर नगरपालिका, सीवीआर काठमाडौँ र बौद्धिक तथा बहु-अपाङ्ग अभिभावक संघको संयुक्त आयोजनामा महिला तथा बालबालिका कार्यक्रम डिल्लीबजारको व्यवस्थापनमा कीर्तिपुरमा भएका अपाङ्ग व्यक्तिहरूलाई एक समारोहबीच अपाङ्गता परिचयपत्र मंसिर ११ गते शुक्रबार वितरण गरियो । इन्द्रायणी प्राथमिक विद्यालय देवढोकाको प्राङ्गणमा

भएको सो कार्यक्रममा कीर्तिपुर क्षेत्रका पूर्ण र आंशिक अशक्त भएका ५७ जनालाई अपाङ्गता परिचयपत्र वितरण गरेको हो ।

कीर्तिपुर सामुदायिक स्वास्थ्य केन्द्रका सिनियर फिजिसियन तुलसी नारायण श्रेष्ठद्वारा स्वास्थ्य जाँच गरी सिफारिस भएपछि परिचयपत्र बाँडेको थियो ।

अपाङ्गता परिचयपत्रसँगै नेपाल सरकार सामाजिक सुरक्षा कोषबाट उपलब्ध गरिने भत्ता प्राप्त गर्न सकिने संघका अध्यक्ष संघराम महर्जनले बताउनुभयो ।

ऐतिहासिक जनअन्दोलन २०८६ चैत २० गते शहादत अमर सहिद



लखनबाहुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १२, अंक ३४, २०७२ मंसिर १८ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

जलस्रोत र प्रधानमन्त्रीज्यू लोडसेडिङ्ग त बढायो नि ?

नेपाल जलस्रोतमा धनी देश हो । जलस्रोतको भण्डारबाट विद्युत निकाल्न सकिन्थ्यो । तर नेपाल जलस्रोत धनी भएपनि दैनिक १८ घन्टासम्म लोडसेडिङ्गको सामना गर्न परेको छ ।

नेपालमा असोज ३ गते नयाँ संविधान जारी भयो । नयाँ संविधान अनुसार नयाँ सरकारपनि असोज २४ गते बन्यो । नयाँ सरकारका नयाँ प्रधानमन्त्री के.पी. शर्मा ओलीको पहिलो प्राथमिकता थियो '१ वर्षभित्रमा लोडसेडिङ्ग अन्त्य गर्ने' प्रतिबद्धता ।

नयाँ सरकारका नयाँ प्रधानमन्त्री र जलस्रोत मन्त्रीले भारतद्वारा लगाइएको नाकाबन्दीको कारण पेट्रोलियम पदार्थ र ग्यासको अभावको समयमा विहान र बेलुका लोडसेडिङ्ग नगर्ने सरकारी संचार माध्यमबाट प्रसारण गरेको थियो । तर दुःखको कुरा जलस्रोतको धनी देशमा बिजुली निकाल्न नसकेर अन्धकारमा बस्नुपर्ने, नयाँ प्रधानमन्त्री र जलस्रोत मन्त्रीको बोली १ महिना पनि टिकेन । बरु अन्धकारको समय थपियो । सरकारमा रहेका मन्त्रीगणहरु तिमीहरुले जे बोल्छौ, त्यो पुरा गरेर देखाउ । जे पुरा गर्न सक्दैनौ, त्यो फलाकेर नहिँड ।

जनता भूकम्पको मारबाट उठ्न सकेको छैन । सत्तावादी कै कारण नाकाबन्दी भैरहेको छ । नाकाबन्दीले जनताको जनजीवन उपत्यकावासीलाई समेत नराम्ररी प्रभाव पारिसकेको छ । सरकार भने सत्ताको स्वार्थमा बाँसुरी बजाएर जनतालाई गुमराहामा राख्ने काम भैरहेको छ ।

नयाँ संविधान नयाँ सरकार कमसेकम अलि संवेदनशील हुनु पर्दैन र भने ? के सरकारमा बसेर डिङ्गमा हाक्ने ? अब डिङ्ग हाक्ने होइन, काम गर्नु जरुरी छ । लोडसेडिङ्ग घटाउने भनेको त आजै मितिबाट बढायो । अलिकति लाज लाग्नु पर्दैन र ?

लायन्स.....



गइरहेको कुरा आफ्नो मन्तव्यमा बताउनुभयो । यसको लागि त्रि.वि. संग सम्झौता समेत भइसकेको बताउनुभयो ।

लायन्स क्लब अफ काठमाडौं कीर्तिपुरको प्रायोजनमा

लायन्स क्लब अफ काठमाडौं किपू स्थापना भएको हो । लायन्स क्लब अफ काठमाडौं कीर्तिपुरका अध्यक्ष ब्रिटिस सिंहको अध्यक्षतामा कार्यक्रम सुरु भएको थियो । शपथ ग्रहण तथा पदस्थापना पछि किपू क्लबका संस्थापक अध्यक्ष रविन्द्र बहादुर प्रधानलाई ब्रिटिस सिंहले लायन्सको माला (लकेट) पहिऱ्याइदिनु भै सिट हस्तान्तरण गर्नुभयो । अब कीर्तिपुरमा २ वटा लायन्स क्लबको स्थापना भएको

“भारतसँग आत्मसमर्पण होइन, पारवहन अधिकारको लागि लडौं”

(नेपाल मजदुर किसान पार्टीका सांसद प्रेम सुवालले नेमकिपा कीर्तिपुर नगर समिति, काठमाडौंले मंसिर १२ गते पाँगा बसपार्कमा आयोजना गरेको भारतीय नाकाबन्दीविरुद्धको जनसभामा राख्नु भएको विचार-सं.)

भूकम्पबाट थिलथिलिएको घाउमा भारतले नाकाबन्दी गरी नूनचुक दल्ने काम गर्दैछ । आखिर यस्तो किन ? भारत आफ्नो सुरक्षा घेराभित्र राख्ने निहुरमा नेपाललाई थिचोमिचो गर्दैछ । नेपालले भारतलाई कुनै असुरक्षा छैन । भारतको दक्षिण एशियाका देशहरूसँगको शत्रुतापूर्ण व्यवहार नै असुरक्षाको कारक हो । सन् १९५९ मा तिब्बतबाट भागेर आएका दलाई लामालाई आश्रय दिएर तिब्बतलाई मुख्यभूमि चीनबाट छुट्याउने विखण्डनकारी प्रयासमा भारत लागिरहेको छ । यो काममा भारत नेपाललाई स्प्रिङ्ग बोर्ड (Spring Board) को रूपमा प्रयोग गर्न खोज्दैछ । मुख्य भूमि चीनबाट तिब्बत अलग गर्ने काममा नेपालले भारतलाई सहयोग नगरेको हुँदा भारत नेपालविरुद्ध नाकाबन्दीमा उत्रेको हो ।

मंसिर ११ गते परराष्ट्र मन्त्रालयमा आयोजित पूर्वपरराष्ट्र मन्त्रीहरुको छलफलमा कुरा सुनियो- 'हाम्रा नेताहरुले भारतलाई दिएको वाचा पूरा नगरेको हुँदा अहिलेको समस्या आएको हो ।' भारतसँग कुन नेतृले के वाचा गरे ? भारतले नेपालबाट के चाहेको हो ? केही महिना अगाडि भारतीय प्राध्यापक एसडी मुनीले पनि नेपालका नेताहरु दिल्ली आएर एउटा वाचा गर्ने र फिर्ता भएपछि त्यसको पालना नगर्ने आरोप लगाएका थिए । संविधानमा प्रदेश विभाजन अघि नेकाका वरिष्ठ नेता शेरबहादुर देउवा र एमाओवादी अध्यक्ष प्रचण्ड दिल्ली परामर्शमा गएको समाचार थियो । त्यतिबेला एमालेका वरिष्ठ नेता फलनाथ खनाल पनि स्वास्थ्य उपचारको निहुरमा दिल्लीमा थिए । आउँदा दिनमा सरकारमा गएका नेताहरु भारतपरस्त नभएमा नेपालको नेपालको शीर ठाडो हुनेछ ।

संविधानमा भारतको के चित्त बुझ्ने ? भारतले संविधानमा जनसंख्याअनुसार निर्वाचन क्षेत्र निर्धारण गर्न दबाव दिँदैछ । तर भारतमै जनसंख्याअनुसार निर्वाचन क्षेत्र निर्धारण गरिएको छैन । भारतको मुम्बईमा एक प्रतिनिधि बराबर ५५ लाख जनसंख्या छ भने लक्षद्वीपमा २२ हजार जनसंख्या बराबर एक प्रतिनिधि छ । यसले भारत नेपालमा हिमाल-पहाड-तराई भू-भागमा मिलेर बसेका नेपाली जनताबीच जातीय र क्षेत्रीय साम्प्रदायिकता फैलाउन चाहेको पुष्टी गर्छ ।

छ ।

क्लबका सचिव सुनिल श्रेष्ठले संचालन गर्नु भएको कार्यक्रममा लायन्स मल्टिपल डिष्ट्रिक्ट ३२५A का भूतपूर्व अध्यक्ष कयाम उदिन, डिष्ट्रिक्ट ३२५A2 का निवर्तमान गभर्नर मधुकर उपाध्याय, प्रथम उप गभर्नर के.पी. अबाल, भूपु, अध्यक्षहरु डा. ज्योति शेरचन, राम प्रधान, क्याबिनेट कोषाध्यक्ष शिव कुमार कटवाल, प्रथम

जतिसुकै शक्तिशाली वा कमजोर मुलुक होस्, संविधान उसको निजी मामिला हो । भारतीय नाकाबन्दी नेपालविरुद्ध युद्धको घोषणाजस्तै हो । संविधान घोषणा आफ्नो अनुकूल नहुँदा भारतले नेपालमा नाकाबन्दी लगाएको हस्तक्षेप नै हो । नेपाली जनताले भारतको नाकाबन्दी तत्काल फिर्ता गर्न आवाज उठाउँदैछन् ।

नेपालका केही बुद्धिजीवीहरु नेपालतर्फ अवरोध हुँदा भारतबाट मालवाहक गाडी आउन नसकेको भारतीय शासक वर्गको भाषा बोल्दैछन् । तर अवरोध नभएको नाकाबाट समेत भारतले नेपालतर्फ मालवाहक गाडी पठाएको छैन । बरु भारतले दशगजामा बसेर नेपाल प्रहरीलाई दुंगा मुढा गरेकाहरुलाई खाजा-खाना खाने बन्दोबस्त गर्दैछ । ती बुद्धिजीवीहरु सीमामा अवरोध गर्नेहरुसँगको वार्ता र सम्झौता भारतको मध्यस्तमा गर्नुपर्ने प्रस्ताव गर्दैछन् । यसो गर्नु दुधको साक्षी विरालो जस्तै हुनेछ । नाकाबन्दी फिर्ता नभएसम्म सरकारले सीमामा अवरोध गर्नेहरुसँग वार्ता पनि गर्नु हुँदैन ।

भारतले नेपालविरुद्ध नाकाबन्दी फिर्ता लिनसाथ सीमा अवरोध स्वतः समाप्त हुनेछ । भारतले नेपालतर्फ मालवाहक गाडी नपठाएकै कारण सीमामा अवरोध चर्किएको हो । नेकाका नेतृ सुजाता कोइरालाले पनि रिपोर्ट्स क्लवको कार्यक्रममा भारतको समर्थनमा मधेस आन्दोलन भइरहेको बताए । अहिले सीमा अवरोध गरी नेपालमा भारतबाट ग्याँस-तेल रोकेका मधेसावादी दलहरुको अनुहार उदाँगिँदैछन् । नेपालविरुद्ध नाकाबन्दी लगाएको भारतलगायत संसारभरि विरोध भइरहेको छ । भारतीय कम्प्युनिष्ट पार्टीका महासचिव सीताराम यचुरीले नेपालविरुद्ध भारतको नाकाबन्दी विध्वंसात्मक र नेपालमा भारतविरोधी भावना फैलाउने कदी भएको बताए । महासचिव यचुरीले भारतको सम्बन्ध पाकिस्तान, श्रीलंका, माल्दिभ्स र बंगलादेशसँग बिग्रिएको र अब यो सूचीमा नेपाल पनि थपिएको दावी गरे । यो सत्य हो ।

भारतीय विजु जनता दलका सांसद तथागत सत्पथीले भारतीय प्रम मोदीलाई पत्र पठाउँदै भारतले नेपाललाई ठूलो देखाउँदै आपूर्ति बन्द गरेको, नेपालको संविधानबारे भारत टाढा रहनु पर्ने, भारतले नेपालको आन्तरिक मामिलामा हस्तक्षेप गर्न नहुने उल्लेख गर्दै नेपालविरुद्ध भारतीय नाकाबन्दीले नेपाल-भारत पुरानो सम्बन्ध समाप्त हुने चरणमा पुगेको र नेपालले भारतलाई हस्तक्षेपकारी भन्नुपर्ने स्थिति आएकोमा चिन्ता व्यक्त गरे । यो पनि सत्य हो ।

उपाध्यक्ष निलहरि आचार्यलगायतले बोल्नुभएको थियो ।

कार्यक्रममा उज्वल शिशु निकेतनका विद्यार्थीहरुले मंगलधुन, नेवारी तथा अन्य विभिन्न धुनहरु तथा राष्ट्रिय गानको धुन बजाउनुभएको थियो । कार्यक्रममा कीर्तिपुर अस्पतालको तर्फबाट आगोको पोलाई र छाला दानको बारेमा पावरप्याइन्ट मार्फत प्रस्तुतिकरण गर्नु भएको थियो ।

तर भारतीय सरकारको नेतृत्व गरेका भारतीय जनता पार्टीको दलभंगा निर्वाचन क्षेत्रका सांसद कीर्ति भा. आजादले बेलायती उपनिवेशको बेलामा भारतले नेपाललाई दिएको



— प्रेम सुवाल

मधेसका १५ जिल्ला फिर्ता लिनुपर्ने र नेपालले फिर्ता नदिए कब्जा गरी लिने बताए । यसबारे भारतीय सांसद आजादले बोलेका कुरा अंग्रेजी भाषाको हिन्दू दैनिक पत्रिकामा यसरी लेखिएको छ- "If Nepal doesn't return these districts should be seized."

सन् १८१६ को सुगौली सन्धिबन्दा अघि नेपालको क्षेत्र टिस्टादेखि काँगडासम्म फैलिएको थियो । केहीले नेपालको क्षेत्र भारतको गंगा नदीसम्म फैलिएको पनि बताउँछन् । यसकारण भारतीय सांसद आजादको भनाई नेपाललाई सिक्किम जस्तै भारतमा विलय गराउने कुनियतसँग जोडिएको छ । यदि यस्तै हो भने नेपालले भारतको गंगा नदीसम्म दावी गर्नु पर्दछ ।

अहिले भारतीय राजदूत रञ्जित रे खुलै नेपालविरुद्धको गतिविधिमार्फत संलग्न भइरहेको छ । भारतीय राजदूत रे कहिले नेपालस्थित विदेशका राजदूतहरुलाई बोलाएर नाकाबन्दी नगरेको भूठा प्रचार गर्छन् भने कहिले आफ्ना दलहरुलाई भेला गरी भारतको मध्यस्थता उठाउन लगाउँछन् । यसकारण भारतीय राजदूत रेलार्ड नेपालबाट फिर्ता गर्नुपर्ने आवाज उठिरहेको छ । केही महिनाअघि बेलायती राजदूतले जातीय प्रदेश विभाजनको वकालत गरेको हुँदा विरोध भयो र फिर्ता जानु पर्यो ।

नेपाल-भारत खुल्ला सीमा भएकैले सीमा अतिक्रमणलगायत सीमा तस्करी र अपराध बढ्दो छ । भारतले सुस्ता अतिक्रमण गरेको बेला नेपाल मजदुर किसान पार्टीका अग्रजहरुले विरोध गर्नुभएको थियो । भारतले नेपालको ७१ ठाउँमा ६० हजार हेक्टरभन्दा बढी भूभाग अतिक्रमण गरेको छ । भारतले पश्चिम नेपालको लिपुलेक अतिक्रमण गर्‍यो । जब कि लिपुलेकको ५५ किमी पश्चिम लिम्पियाधुरासम्म

नेपालको भूमि पर्दछ । अहिले तराई-मधेसमा भारतबाट हतियार भित्रिएको र 'नेपाल सरकार' मेटेर 'मधेस सरकार' लेख्ने तयारी भएको पनि समाचार छ । यो काम पनि भारतको जानकारी र सहयोगमा मात्र संभव हुनेछ । भारतको सहयोग पाएर नै सीमा अवरोध संभव भएको हो । नेपालविरुद्ध नाकाबन्दी फिर्ता हुनासाथ सीमा अवरोध स्वतः समाप्त हुनेछ । यतिबेला नेपालको पारवहन अधिकार र तेल-ग्यास सहज आपूर्तिको लागि सम्पूर्ण नेपाली जनता भारतीय राजदूतवासमा धर्ना र जुलुसमा सहभागी हुनु आवश्यक छ । जुन जुन देशमा नेपाली बसेका छन् तत् देशमा रहेको भारतको गंगा राजदूतावासमा धर्ना र जुलुस आयोजना गरी नाकाबन्दी फिर्ता गराउन दबाव दिनु आवश्यक छ । भारतीय नाकाबन्दीको विरोध नगर्ने पार्टी र नेपाली जनता देशभक्त हुने छैन । चुनावमा भोज भतेर खुवाएका र नोटको बिट्टा बाँडेका पार्टीहरु जनताको चुल्हो निभेको यो समयमा समेत मौन छन् ।

प्रम केपी ओलीले भारतको दबावमा संविधान संशोधन नगर्ने वाचा गरेको हुँदा नेमकिपाले समर्थन गरेको हो । एमालेका तत्कालीन वरिष्ठ नेता केपी ओलीले २०५३ सालमा भारतसँग देशघाती महाकाली सन्धिको समर्थन गरे । अहिले प्रम ओली भारतसँग आत्मसमर्पण नगर्ने बरु पारवहन अधिकार लिई छाड्ने अठोट गर्दैछन् । कतिपय मानिसले प्रम ओलीको यो देशभक्तीप्रति शंका गर्दैछन् । प्रम ओलीले देश र जनताको हितमा काम गरेसम्म नेमकिपाको समर्थन रहनेछ । प्रम ओलीले विगतका जुटिपूर्ण निर्णयलाई नदोहोर्‍याई र महाकाली सन्धिमा जस्तै भारतीय विस्तारवादसँग आत्मसमर्पण नगरी गल्ति नदोहोर्‍याउने साहस गर्नु पर्दछ ।

हाल लायन्स क्लब किपूमा पुरुष सदस्य १६ जना र महिला सदस्य ६ जना गरि जम्मा २२ जना संस्थापक सदस्यहरु रहेको छ ।

क्लबको संस्थापक अध्यक्षमा रविन्द्र बहादुर प्रधान, प्रथम उपाध्यक्षमा निल हरि आचार्य, द्वितिय उपाध्यक्षमा डा. बसन्त महर्जन, सचिवमा सुनिल श्रेष्ठ, कोषाध्यक्षमा आनन्द महर्जन, मेम्बरसिप चेरपरसर्नमा दिलमान

महर्जन, जनसम्पर्क अधिकारीमा विजय कुमार महर्जन, टेमरमा शरोजनी प्रधान, टेल टवीस्टरमा जस्मिन श्रेष्ठ, डाइरेक्टरहरुमा नन्द कुमारी महर्जन, राजेन्द्र साह, किरण कुमार महर्जन, रहेको छ । सदस्यहरुमा सरला श्रेष्ठ, सुजन राज जोशी, सुनिता श्रेष्ठ, बिनोद महर्जन, दामोदर रेग्मी, कृष्ण दुलाल, कृष्ण कुमार श्रेष्ठ, शिव कुमार श्रेष्ठ, नरेश मान महर्जन र पूर्ण माया श्रेष्ठ रहेका छन् ।

आर्थिक नाकाबन्दी पछाडिको भारतीय गुरुर्योजना

- नरेन्द्र बहादुर श्रेष्ठ

भारत आफूलाई विश्वकै ठूलो लोकतान्त्रिक मुलुक भनी प्रचार गर्छ । तर, नेपालको लागि भने भारत पहिलेका पश्चिमी राष्ट्रहरूभन्ने उपनिवेशको अभ्यास गर्न खोज्दै छ । भारतले आफ्नो गुरुर्योजनाअनुरूप सन् १९५० को असमान सन्धि र अन्य सम्झौता, १२ बुँदेलगायत आफू मध्यस्थ भएका अन्य समझदारीको फाइदा उठाई नेपाललाई थप घुँडा टेकाउने र नाजायज सन्धि सम्झौतामा हस्ताक्षर गर्न लगाउने रणनीति अख्तियार गर्दै आएको छ ।

मूलतः नेपालमा उसको स्वार्थ भनेको नेपालको पानी लिई दिल्ली र मध्य भारतसम्म हराभरा गर्नु हो । यसको लागि सुरुदेखि नै नेपालप्रति उसले मुखमा राम राम र बगलीमा छुरा राख्नेमात्र होइन, गला रेट्ने (नेवारीमा मुल्य तथा ग किगुः) गर्दै आएको छ ।

नेपालका नेताहरूले आफू नै विवेक र आन्तरिक राजनीतिक समीकरणका आधारमा नयाँ संविधान जारी गरेपछि भारत नाङ्गो रूपमा प्रकट भएको छ । नेपालको नयाँ संविधान पूर्ण रूपमा लागू भएमा यो भारतको दूरदर्शी सपना चूर हुनेछ । त्यसैले संविधान लागू नगराउनको लागि केही असन्तुष्ट नेता र क्षेत्रीय पृथक्तावादी समूहलाई अधि सारी यो आर्थिक नाकाबन्दी गरेको हो ।

यो हतकण्डा फेल भएमा उसले संसदबाट नै सरकार ढाल्न खोज्नेछ, जसको पूर्वाभ्यास भित्रीभित्री भइरहेको बुझिन्छ । भारतले छलकपट गरी नेपालप्रति राख्दै आएको गिद्देदृष्टिको वास्तविक स्वरूप यसपटक सम्पूर्ण प्रस्ट र छर्लङ्ग हुने गरी प्रकट भएको छ । यसबारे सबै नेपाली जनतालाई बोध गराउनेपर्छ ।

Ign Progras Against India यसबारे कुनै कुनै विश्लेषकहरूले टेलिभिजनमाफत् बोध गराउन प्रयास भएपनि धेरैलाई यो रहस्य थाहा नै छैन । स्वतन्त्र प्रेस र नेताहरूले यो प्रकाश र प्रचारमा ल्याएका छैनन् । किन त ? या त उनीहरूलाई यसबारे प्राविधिक ज्ञानै छैन या सबै नेताहरूले दिल्लीको मीठो लड्डु खाएर बोल्न सकेका छैनन् ।

भारतको गुरुर्योजना

नेपालमाथि सधैं सबै प्रकारको क्षति गराउने गरी

नेपालमा (E\sbankment) बनाएर कोसीबाट हुने विपत्तिबाट भारतको क्षेत्रलाई बचाउन खोज्दै छ, भारतले । त्यसैगरी कर्णाली, कोसी, गण्डकी, महाकाली, (शारदा क्यानल) कमला नदीको पानी संकलन गरी दिल्लीको पानीको समस्या हल गर्नु भारतको बाध्यता रहेको छ । त्यसैले कर्णालीलगायत ठूला नदीहरूमा भनेजस्तो गरी-गराई नेपालको सबै पानीको स्रोत कब्जा गर्नु भारतको तत्कालीन ध्येय हो । नेपालका सबै नदीहरूलाई गंगासँग जोडी नेपाललाई ठगी मध्य भारतसम्म हराभरा गर्ने गुरुर्योजना भारतको रहेको छ ।

भारतीय गुरुर्योजना सफल हुन भ्रापाजस्ता जिल्लाहरू बाधक बन्न सक्छन् । त्यसैले नेपालमा बसी नेपाली नुन खाएका तथा जानकी मन्दिरमा बेइमानी नगर्ने भनी सगुन खाएका नेपालीहरूले भित्री आशय नबुझी भारतीय संगीतमा नाची नाकामा अवरोध गर्दैछन् ।

ऐतिहासिक तथ्यहरू

संसारमा प्रजातान्त्रिक नेतृत्वको छवि प्रचारित गर्न चाहने जवाहर नेहरू, जसको पालामा कोसीको सन्धि गराइएको थियो, पछि इन्दिरा गान्धी, राजीव गान्धीलगायत अरूले पनि नेपाललाई दबाइ राख्ने र पूर्ण भारतमा निर्भर गराएर दुःख दिँदै आएको तीतो इतिहास र अनुभव हामीसँग छ । सन् १९५० मा छलकपट गरी, तर्साई मोहन शमशेरलाई एकतर्फी फाइदा हुने सन्धि गराइयो । त्यस्तै, कोसी योजनामा सुरुमा मुख्य कन्ट्रोल नेपालमै रहने गरी भएको सन्धि र समझदारीलाई छलकपट गरियो ।

नेपाली राष्ट्रघाती केही अधिकारी तथा प्राविधिकहरूलाई घूस दिई नेपालसित भएका सबै कागजातहरू बेपत्ता गरी कन्ट्रोल भारततिर सारियो । तत्कालीन प्रधानमन्त्री मातृकाप्रसाद कोइरालाको पद बचाउनको लागि भारतका सबै प्रकारका प्रस्तावमा नेपालको पक्षबाट समर्थन दिइएको थियो । २०२० सालपछि यस सम्बन्धी नेपालको एक मन्त्रालयमा नक्सा फेला परेको थियो । जसमा नेपालमै कन्ट्रोल रहने गरी सही गरिएको थियो । जुन पछि तत्कालीन जलस्रोत सचिवले १२ लाख घूस लिई भारतलाई बेचेको कुरा बीपी कोइरालाको किचेन क्याबिनेटमा

छलफलको विषय बनेको थियो । यतिमात्र नभई, त्यही पैसाको मद्दतले पशुपति जाने बाटो बत्तीसपुतलीमा एक होटेल खोलिएको प्रमाण त्यतिखेर बीपीको हातमा पुगेको कुरा उनका भित्रियाहरूले यो पक्कतकारलाई बताएका थिए । सुरुका सक्कली सन्धि र समझदारीका कागजातमा ९९ वर्ष लिज दिने भनिएकोमा पछि १९९ वर्ष बनाइयो । त्यसैले हामीकहाँ भएका सबै कागजातहरू हेर्दा भनेर भारतले हामीसँग फूर्ति साथ भन्ने गरेको छ ।

नेपालप्रति भारतको नीति खराब नभएको भए हामी कहाँबाट जाने पानी लिने, आफूतर्फ हराभरा गराउने र हामीतर्फ सिंचाइको बदला बाढीको भार बोकाउने थिएन । यो मधेसी जनताले किन नबुझेका ? जबकि, नगर्ने भनी सगुन खाएका तराईको डुबानको सर्वाधिक मार र जोखिम उनीहरूले नै प्रत्यक्ष बेहोरेका छन् ।

त्यसो त विश्वेश्वरप्रसाद कोइरालाको पालामा पनि त्यस्तै किसिमले गण्डकी पनि भारतले कब्जा गर्यो । तिनै बीपी भारतको छक्का पञ्जामा परी भारत बस्न नसकी राजा वीरेन्द्रको समयमा मेलमिलापको नीति लिएर नेपाल फर्कन बाध्य भए । यद्यपि, राजाको सहानुभूति लिनलाई उनले भन्नुपर्‍यो, राजा त राम्रै हुन् र उनका वरिपरिका मान्छे खराब छन् (King is good, but people around him not good) ।

त्यस्तै शेरबहादुर देउवाका पालामा टनकपुर र महाकालीमा सन्धि भयो, जसको डीपीआर अहिलेसम्म सम्झौता अनुरूप गरिएको छैन । शारदा क्यानलको नेपाली प्रभुत्व पनि भारतलाई सुम्पिइयो, जसमा एमाले पनि सहायक भएकै हो । अहिले सुबुद्धी आएर हो या मन नपरे पनि देखाउनको लागि हो, भारतले गरेको नाकाबन्दीविरुद्ध बोल्ने आँट गरेको छ । त्यस्तै भारतले रचाउने पूर्वप्रधानमन्त्री सूर्यबहादुर थापाले फरक्का बाँधबाट बंगलादेशलाई

दिनुपर्ने पानी त्रिपक्षीय हैसियत सदर गर्नुपर्नेमा आवश्यक छैन भनी राजा वीरेन्द्रको पालामा भारतसँग समझदारी गरेकै हुन् ।

नेताहरूले सङ्कीर्ण स्वार्थमा फसेर नेपाल वायु सेवा निगमलाई जर्जर बनाए । चीन सरकारको सहयोगबाट बनाइएका जुत्ता कारखाना, भुक्टी कागज, टुली बसजस्ता सबै उद्योग, कारखाना र परियोजनाहरू फेल गराई आर्थिक रूपमा भारत निर्भर बनाइयो । जति फूर्ति गरे पनि युद्धकालीन अवस्थामा 'र'को धम्की नभएको भए नबोल्ने अवस्थामा पुगेका र अहिले आएर भारतमुखी देखिएका बाबुराम भट्टराईले नेपाललाई फाइदा नहुने बिप्पा सम्झौता गरेकै हुन् । अझ नेपाल अस्थिर तुल्याइ राख्ने नीति लिएको भारतकै समर्थनमा आफ्ना सहयोगीहरूलाई पार्टी छोड्न लगाई मधेसी नेताहरूसँग लागी 'भोट अफ नो कन्फिडेन्स' गरी सरकार ढाल्ने तानाबाना बुनिरहेको बुझिन्छ ।

यदि नेपाली हुनुको स्वाभिमान र स्वच्छ छवि छु भनी गर्व गर्ने रामचन्द्र पौडेलले हालै भारतले अर्ब जति पैसाको जुवा खेलेकै होइन भनेर के आधारमा भन्न सक्छन् ?

काँग्रेस र मधेसवादीलाई प्रश्न

मधेसी नेताहरूले स्वच्छ मनले सोच्नुपर्‍यो, भारतबाट उनीहरूलाई आएको क्षणिक लाभ बिर्सेर नेपाललाई क्षति वा बेफाइदा हुने गरी कोसी र कर्णालीको स्रोत बुझाउनुपर्ने बाध्यतासम्म पुर्‍याउने सहयोगी त बनिरहेका त छैनौं ? यदि उनीहरूको मनमा थोरै पनि नेपाल आमाको माया, मातृभूमिप्रतिको भक्ति र राष्ट्रप्रतिको स्नेह छ भने हाललाई संघर्ष बन्द गरी वार्तामा आउनुपर्छ । एक प्रान्तलाई विचार नगरी सिङ्गो नेपाललाई फाइदा हुने गरी मतभेद सुल्झाउनुपर्छ । नेपाली भएर सोचौं । मुलुकको अस्मिता जोगाउन लागौं ।

संसदमा आएर पनि भारतले चाहेजस्तो सरकार फेल गराउनलाई सहयोगी बन्नु भनेको

मुलुकप्रति घात गर्नु हो । यो कुरा विपक्षी दल नेपाली काँग्रेसले पनि बुझोस् । काँग्रेसले भन्नसक्छ, सरकारको विरोध गर्नु प्रतिपक्षको लोकतान्त्रिक धर्म हो । तर, लोकतन्त्र मुलुकभन्दा ठूलो हुनसक्दैन । देश रहे पो लोकतन्त्र रहन्छ र नेपाली काँग्रेस रहन्छ । त्यसैले फेरि पनि भन्छु, नेपाललाई बेच्नु भएन । नेपाल बेच्न सहयोग गर्नु भएन ।

अब राष्ट्रवादी नेताहरूले छातीमा हात राखी, नेपाल आमाको कसम खाई, बुझ्न नपचाई यसको प्रचुर प्रचार गरी जनतालाई बोध गराउनेपर्छ । नेपाली जनताले पनि यस संकटपूर्ण घडीमा कुन नेता र कुन राजनीतिक शक्तिले आफ्नो मातृभूमिप्रतिको इमानदारी प्रदर्शन गर्छ र कुनचाहिँ विदेशीको लड्डुमा भुली नेपाली जनतालाई भुलभुलैयामा राख्न खोज्दै छ भन्ने हिसाब गर्न थाल्नुपर्छ ।

देशद्रोही नभई देशलाई माया गर्ने, देश बनाउने सदिक्षा भएको भए नाका बन्द गर्न किन सहयोग गरेको ? नाका बन्द गर भन्नेको कुरा किन सुन्ने ? यिनीहरूले पनि दिल्लीको मीठो लड्डु खाएरै आफ्नो स्वत्व नै बिर्सेको त होइन ? आज नेपालीको मनमनमा यो प्रश्नले घोचेको छ ।

दिल्लीको मीठो लड्डुमा भुली, कुटिल सन्धि र समझदारीहरूको जाल बिच्छ्याई वाक्यहीन गराई भारतले आफ्नो सुनियोजित गृह योजनामाफत् विभिन्न पार्टीका नेपाली नेताहरूलाई फसाएका यी ऐतिहासिक दृष्टान्त हुन् । अब उपरान्त देशका सबै नेताहरूलाई सत्य बुझ्ने सामर्थ प्राप्त होस् । गल्तीलाई स्वीकारी नेपाली जनतासँग माफी माग्न र देश बनाउनको लागि आफू नै योजनासाथ अग्रसर होऊन् । नेपाली जनतामा भारतले राखेको कुदृष्टिको भण्डाफोर गर्न सकून् । पराईको लड्डु खाएर आफै र आफ्नो देश बिर्सेर भारतमुखी नहोऊन् ।

सुबुद्धिको अपेक्षा

भारतले उपनिवेशवादको आँखाबाट नहेर्ने

हो भने छिमेकी नेपाललाई पनि फाइदा हुने र भारतलाई पनि नोक्सान नहुने नीति लिनुपर्छ । यदि भारत महान देश हो भने र प्रजातान्त्रिक मूल्यप्रति थोरै पनि इमानदार छ भने भारतले आँखा खोल्नुपर्छ । दुवै देश मिली तर छलकपट नगरी पानी व्यवस्थित गरी दुवै मुलुकलाई उपयोगी र फाइदा हुने परियोजना निर्माण गर्नुपर्छ । यो नमिलेमा भारतप्रतिको निर्भरता कम गर्न र हटाउने योजना बनाउने बेला आएको छ ।

डलर नै तिरेर किन्नु परेपछि बाँच्नको लागि अलि महँगो भए पनि अरु देशबाट किन नकिन्ने, ऊर्जा ? यो निर्भरताबाट मुक्ति लिनलाई सबै नेपालीको विचार र आवाज एउटै हुनुपर्छ, जो भारत कहिल्यै पनि चाहँदैन र नेपालीले अर्को नेपालीसँग अहिलेभै भगडा गराइ राख्दछ । कोसी, गण्डकी र महाकाली बेच्नेहरू, एकै रातमा करोडौं भार खर्च गरेकै थाहा पाएर पनि के प्रमाण छ भन्नेहरूको पार्टीमा सचेत र देशप्रेमीहरूको आवाज बलियो होस् ।

काँग्रेस अहिले मधेसका क्षेत्रीय दलका नेता र बाबुरामसँग मिली भारतको इसारामा सरकार ढाल्ने प्रयत्नमा छ । त्यसैले काँग्रेसका अरु नेताहरूले, सबै स्वाभिमानी दल तथा सांसदहरूले व्यक्तिगत स्वार्थ त्यागी देशको खातिर सोच्नुपर्छ । सरकार ढाल्नलाई सांसद फर्केका, पार्टी त्यागेका भारतमुखी नेताहरूलाई नङ्ग्याउनुपर्छ, दुईतिहाइ मत जुटाई भारतसँगका सबै एकतर्फी फाइदा हुने सन्धि, सम्झौताहरू खारेज गर्नुपर्छ ।

यो संकटको बेलामा संकटमोचन गर्नलाई लोकतान्त्रिक, समाजवादी, वामपन्थी भनिने सबै पार्टी र नेताहरूको सुबुद्धि आउला त ? आपत् परेको बेलामा अरु देशको लागि लड्ने नेपालीले साथ देलान् त ? नेपालका नेताहरूले नबुझे नेपालीहरूले, नसम्झे भूपरिवेष्टि सुविधा नपाएको नेपाललाई अजिङ्गरजस्तो भारतले ख्वाप्प मिल्न पनि सक्नेछ ।

कीर्तिपुर नगरपालिकाको कार्यालय, कीर्तिपुर काठमाडौं

आ.व. २०७३/०७४ का लागि २०७२/०७३ मा स्थानीय स्वायत्त शासन ऐन, २०५५ तथा स्थानी स्वायत्त शासन नियमावली, २०५६ बमोजिम २२ औं नगरपरिषद् बैठकको

कार्यतालिका

क्र.सं.	कार्यक्रमको विवरण	मिति	समय	स्थान					
१.०	बजेट पूर्वानुमान र मार्गदर्शन	२०७२ कार्तिक ३० गते, सोमबार							
२.०	बजेट पूर्वानुमान/मार्गदर्शनको पुनरावलोकन	२०७२ मंसिर ७ गते, सोमबार							
३.०	आ.व. २०७३/०७४ का लागि योजना तर्जुमा बैठक	२०७२ मंसिर १४ गते, सोमबार	विहान ८:०० बजे	न.पा. सभाकक्ष					
४.०	नगरपालिका बैठक	२०७२ मंसिर १८ गते, शुक्रबार	विहान ८:०० बजे	न.पा. सभाकक्ष					
५.०	बस्तीस्तरको योजना छनौट	२०७२ मंसिर २० गते, आइतबार सम्म		बस्ती स्तरमा					
	आ.व. २०७३/०७४ का लागि वडा स्तरीय योजना तर्जुमा भेला	पौष दोस्रो हप्ताभित्र मंसिर (२१ देखि २४) गते सम्म							
६.०	टोली नं.				१	२	३	४	५
६.१	वडा नं.	१	९	७	१३	१६		विहान ७:०० बजे	सम्बन्धित वडाले तोकेको स्थानमा
६.२	वडा नं.	२	१०	८	१४	१७		विहान ७:०० बजे	
६.३	वडा नं.	३	११	५	१५	१८		विहान ७:०० बजे	
६.४	वडा नं.	४	१२	६	१९			विहान ७:०० बजे	
७.०	विषयगत/एकीकृत योजना तर्जुमा समितिको बैठक	२०७२ पौष २ गते, बिहीबार	अपरान्ह १:०० बजे		न.पा. सभाकक्ष				
८.०	नगरपालिका बैठक	२०७२ पौष १२ गते, आइतबार	विहान ८:०० बजे		न.पा. सभाकक्ष				
९.०	आ.व. ०७३/०७४ का लागि २२ औं नगरपरिषद् बैठक	२०७२ पौष २२ गते, सोमबार	विहान १०:०० बजे		न.पा. सभाकक्ष				

पुनश्चः -टोली नं. १, ले.अ. नरेन्द्र महर्जन, रविन फैजु, ज्ञानबज्र महर्जन, नविन महर्जन, हेमन्त महर्जन -टोली नं. २ ई. कृष्ण भोला महर्जन, काजिराम मालाकार, रामकृष्ण महर्जन, चन्द्र लाल महर्जन, वासुदेव श्रेष्ठ -टोली नं. ३ शा.अ. अनुज प्रधान, राजु महर्जन, मनोज सुवेदी, ठाकुरराम थापा, रामृष्ण विष्ट -टोली नं. ४ शा.अ. सुजिन्द्र महर्जन, महेन्द्रकाजी शाक्य, पूर्णदेवी महर्जन, भाईराम महर्जन, बालकृष्ण बाँस्कोटा -टोली नं. ५ ई.सुरज ओझा क.अ.चन्द्रमाया महर्जन, श्रृजना महर्जन, मनेश कुमार महर्जन, राजकपुर श्रेष्ठ, विरेन्द्र मानन्धर साथै कार्यकारी अधिकृत, वरिष्ठ लेखा अधिकृत र योजना प्रमुखद्वारा अनुगमन गर्ने र शहरी शासन विज्ञद्वारा सहजीकरण गर्ने ।

समूह/वार	बाईँतवार	सोमवार	मंगलवार	कुमवार	बिहीबार	शुक्रवार	शनिवार
समूह-१	०४/००-०८/०० १२/००-१६/०० २०/००-२४/३०	०६/००-०९/०० १२/००-१६/००	०८/००-१२/०० १६/००-२०/००	०८/००-१२/०० १६/००-२०/००	०८/००-१२/०० १६/००-२०/००	०४/००-०८/०० १२/००-१६/००	०४/००-०८/०० १२/००-१६/००
समूह-२	०४/००-०८/०० १२/००-१६/०० २०/००-२४/३०	०४/००-०८/०० १२/००-१६/००	०६/००-०९/०० १२/००-१६/००	०८/००-१२/०० १६/००-२०/००	०८/००-१२/०० १६/००-२०/००	०८/००-१२/०० १२/००-१६/००	०४/००-०८/०० १२/००-१६/००
समूह-३	०४/००-०८/०० १२/००-१६/०० २०/००-२४/३०	०४/००-०८/०० १२/००-१६/००	०६/००-०९/०० १२/००-१६/००	०८/००-१२/०० १६/००-२०/००	०८/००-१२/०० १६/००-२०/००	०८/००-१२/०० १२/००-१६/००	०८/००-१२/०० १२/००-१६/००
समूह-४	०४/००-१२/०० १६/००-२०/००	०४/००-१२/०० १२/००-१६/००	०६/००-०८/०० १२/००-१६/००	०८/००-१२/०० १२/००-१६/००	०८/००-१२/०० १२/००-१६/००	०४/००-०८/०० १२/००-१६/००	०४/००-०८/०० १२/००-१६/००
समूह-५	०४/००-१२/०० १६/००-२०/००	०८/००-१२/०० १२/००-१६/००	०८/००-१२/०० १२/००-१६/००	०८/००-१२/०० १२/००-१६/००	०८/००-१२/०० १२/००-१६/००	०४/००-०८/०० १२/००-१६/००	०४/००-०८/०० १२/००-१६/००
समूह-६	०४/००-१२/०० १६/००-२०/००	०८/००-१२/०० १२/००-१६/००	०८/००-१२/०० १२/००-१६/००	०८/००-१२/०० १२/००-१६/००	०८/००-१२/०० १२/००-१६/००	०४/००-०८/०० १२/००-१६/००	०४/००-०८/०० १२/००-१६/००
समूह-७	०४/००-०९/०० १२/००-१६/००	०८/००-१२/०० १६/००-२०/००	०८/००-१२/०० १६/००-२०/००	०८/००-१२/०० १६/००-२०/००	०८/००-१२/०० १६/००-२०/००	०४/००-०८/०० १२/००-१६/००	०४/००-०८/०० १२/००-१६/००

भारतीय हस्तक्षेप र नाकाबन्दीविरुद्ध विशाल प्रदर्शन

नेमकिपाले तीन पटक विरोधपत्र बुझाए

काठमाडौं । नेमकिपा आवद्ध १६ वटा वर्गीय संगठन पेशागत संगठनले सोमबार राजधानीमा रत्नपार्कबाट विशाल विरोध प्रदर्शन गरियो ।

विरोध जुलुस सुरु हुनु अघि रत्नपार्कमा भेला भएका मानव सागरलाई नेमकिपाका केन्द्रीय सदस्य सनकमान महर्जन र नेत्रायसंघका सचिव शंकर भण्डारी र विद्यार्थी अध्यक्ष नीरजलवजुले नाकाबन्दी तुरुन्त फिर्ता लिन चुनौती दिई भारतीय राजदूत फिर्ता लान समेत आवाज उठाए ।

२ बजेबाट सुरु भएको जुलुस ३ बजे लैनचौरस्थित दूतावास परिसरमा जनसभामा परिणत भएको थियो ।

जनसभामा नेमकिपाका केन्द्रीय सदस्य एवं सांसद प्रेम सुवालले संविधान निर्माणजस्तो नितान्त नेपालको आन्तरिक मामिलामा भारतले गरिरहेको हस्तक्षेपको विरोध गर्दै एकाइसौं शताब्दीका नेपाली जनतालाई भारतको उपनिवेश स्वीकार्य छैन भन्नुभयो ।

भारतले नेपालमाथि नाकाबन्दी लगाएर अनेकौं द्विपक्षीय तथा बहुपक्षीय सन्धि सम्झौता तोडेको उल्लेख गर्दै नाकाबन्दी कायम रहे नेपालले कोसी, गण्डक र महाकालीलगायतका विभिन्न सन्धि सम्झौता खारेज गर्नतिर अघि बढ्नुपर्ने बताउनुभयो ।

भारतीय राजदूतावासले मधेसको समस्या सम्बोधन नगरी नाकाबन्दी नखुलाउने बताउँदै आएको भन्दै उहाँले के गत तीन महिना मधेसमा भइरहेको अशान्ति र नेपालीको मृत्युको दोषी भारत हो ? भनी प्रश्न उठाउनुभयो ।

भारतमै मुम्बईमा एक संसद सदस्य ५५ लाख मत र

लक्ष्यद्विपमा २२ हजार मतको आधारमा निर्वाचित हुने उदाहरण दिँदै सांसद सुवालले भारतले नेपालमा जनसंख्याअनुसार निर्वाचन क्षेत्र कायम गर्ने सुझाव दिने नैतिक अधिकार पनि छैन भन्नुभयो ।

भारतको अनुचित दबाबसामु भुक्ने राष्ट्रघाती सम्झौता नगर्न सरकारलाई खबरदारी गर्दै उहाँले भारतले नेपालसित व्यापार गर्न नचाहे विश्वको अरू मित्र राष्ट्रहरूबाट उपभोग्य वस्तु आयात गर्नुपर्ने बताउनुभयो ।

सभामा नेपाल क्रान्तिकारी महिला संघका अध्यक्ष एवं सांसद अनुराधा थापामगरले दशसगजामा बसेर नेपालतर्फ ढुङ्गा हान्नेहरूलाई भारतमा खाजा खुवाउनु नेपालमाथि भारतले गरेको छद्मयुद्ध हो भन्नुभयो ।

सिक्किमलाई जस्तै भारतले नेपाललाई खान खोजेको खुलासा भारतीय गुप्तचर संस्था 'रअ' का पूर्वअधिकारीहरूले आफ्ना पुस्तकहरूमा खुलासा गरेको बताउँदै नेपालको आन्तरिक मामिलामा हस्तक्षेप गरेर भारतले आफ्नो स्वार्थ सिद्ध गर्ने कुचेष्टा गरेको छ भन्नुभयो ।

भारतीय राजदूत रञ्जित रेले देखादेखी सफेद भूट बोल्ने गरेको चर्चा गर्दै सांसद थापामगरले राजदूत रेलाई 'पर्सोना नन ग्राटा' घोषित गरी तुरुन्त फिर्ता पठाउन माग गर्नुभयो ।

सभामा नेपाल क्रान्तिकारी सांस्कृतिक संघका अध्यक्ष सुरेन्द्र राज गोसाईंले बोल्नुभएको थियो ।

१६ वटा पेशागत संगठनको हस्ताक्षर सहित राजदूतावास माफत प्रम नरेन्द्र मोदीलाई पठाएको विरोधपत्रको बारे नीरज लवजुले प्रकाश पार्नुभएको थियो ।



यसअघि जनलेखक संघले मंसिर ४ पानी पोखरीबाट जुलुस सहित कुपरधारामा विरोधपत्र दिई लैनचौरमा सडक कविता वाचन गरी नाकाबन्दीको विरोध गरेको थियो भने असोज ८ गते युवा विद्यार्थीले रत्नपार्कबाट जुलुस सहित राजदूतावासमा पुगी विरोधपत्र दिइसकेका थिए ।

नाकाबन्दी विरुद्ध भारतीय दूतावास घेरे

कीर्तिपुर । यो नाकाबन्दी देशको सार्वभौमसत्ता माथि गम्भीर नाकाबन्दी विरुद्ध भारतीय राजदूतावास अगाडि दैनिक घेरा हालो उक्त भनाई नेमकिपाका केन्द्रीय सदस्य एवं सांसद का. प्रेम सुवालले कीर्तिपुरमा आयोजित विरोध सभामा व्यक्त गर्नुभएको हो । कीर्तिपुर नपा वडा नं. ९ धोकासी बसपार्कमा आयोजित विरोध सभामा का. सुवालले भारतको इसारामा नेपाली जनतालाई दुःख दिने मधेसवादी पार्टीका नेताहरु जनविरोधी हुन जनताका शत्रु हुन भन्नुभयो ।

भारतद्वारा अहिले लगाएको नाकाबन्दी नेपाललाई सिक्किम बनाउने इन्दिरा गान्धीको गुरु योजनाभित्र रहेको छ । नेपाली जनता जागेमा भारत परास्त हुनेछ । भारतको योजना फेल खानेछ

भन्नुभयो ।

त्यसैगरी नेमकिपाका केन्द्रीय सदस्य एवं सांसद का. अनुराधा थापामगरले भारतीय राजदूत रञ्जित रेले नेपालमा भुठको खेती गर्ने व्यक्ति नेपालबाट फिर्ता हुनु पर्दछ भन्नुभयो । नेमकिपाले देश र जनताको हितमा देशको राजनीतिलाई सही निकास दिन प्रधानमन्त्रीको निर्वाचनमा बाह्र बुँदे शर्त राखी एमालेका प्रधानमन्त्री उम्मेदवार ओलीलाई समर्थन गरेको स्मरण गर्दै जनता विरोधी देशघाती काम गरेमा यो सरकारलाई पनि नेमकिपाले खबरदार गर्नेछ भन्नुभयो ।

केन्द्रीय सदस्य का. सनकमान महर्जनले नाकाबन्दी विरुद्ध देश व्यापी संघर्ष भैरहेको बताउँदै सम्पूर्ण देशभक्तहरु सडकमा आउनुपर्ने बताउनुभयो ।

नेमकिपाका केन्द्रीय सदस्य एवं काठमाडौं जिल्ला अध्यक्ष का. नारायण महर्जनले नेपालको

स्वतन्त्र सार्वभौम राष्ट्रले स्वतन्त्र रुपले बनाएको संविधान आफ्नो पक्षमा नभएको निहुँमा भारतले नाकाबन्दी गर्नु घोर आपत्ति रहेको बताउनुभयो ।

क्यूबा अमेरिकासँग ६० वर्ष नाकाबन्दी विरुद्ध लडे भने नेपाल पनि भारतको नाकाबन्दी विरुद्ध सयौं वर्ष लड्न तयार छ भुक्दैने भन्नुभयो ।

नेमकिपा कीर्तिपुर नगर समितिका अध्यक्ष हरिकुमार महर्जनको सभापतित्वमा भएको कार्यक्रममा सुशमा महर्जनले पनि बोल्नुभएको थियो ।

सभाअघि कीर्तिपुरको बाघभैरवस्थानबाट नयाँबजार पाँगा दोबाटो हुँदै सभा स्थलसम्म भारतीय विस्तारवाद र नाकाबन्दीको विरुद्ध विरोध जुलुस गरेको थियो ।

पेट्रोल र सिलिण्डरसँग राष्ट्र साट्न सक्दैन

बलम्बु । भारतीय विस्तारवादद्वारा लगाइएको नाकाबन्दी नेपाली जनताहरु माथि दुष्टहरुको नाङ्गो रुप हो ।

भारत अहिले नाकाबन्दी मरेर दुःख दिएकोले नेपालीहरुको मित्र राष्ट्र हुनै सक्दैन । उक्त भनाई नेमकिपाका केन्द्रीय सदस्य एवं काठमाडौं जिल्लाका अध्यक्ष नारायण महर्जनले चन्द्रागिरी नपा गुर्जुधारा बलम्बुमा आइतबार आयोजित सभामा व्यक्त गर्नुभएको हो ।

वहाँले मधेसी दलका नेताहरु जसले नेपाली जनतामाथि दुःख दिनेहरु जनविरोधी हुन देशद्रोही हुन् ।

नेपाल सरकारले त्यस्ता देशद्रोहीहरुलाई तुरुन्तै कारवाही गर्नुपर्दछ । नेमकिपा निरन्तर भारतीय राजदूतावासमा धर्ना जारी राख्नु आह्वान गर्दै भारत सरकारलाई दवाव दिनुपर्ने बताउनुभयो ।

त्यसैगरी नेका युवा संघको छैटौँ राष्ट्रिय सम्मेलनका सदस्य शंकर भण्डारी भारतसँग पेट्रोल, डिजेल र ग्यासको सिलिण्डरसित राष्ट्र साट्न सक्दैनौं भन्नुभयो ।

वहाँले मोदी सरकारले भारतको संविधानमा पढ्न नभ्याएकोमा व्यङ्ग गर्दै भारतको संविधानको धारा ७१ मा कुनैपनि राष्ट्रको आन्तरिक मामिलामा हस्तक्षेप गर्नेलाई धोती लगाएको भन्नुभयो । जनता उठेमा भारत हान्नेछ ।

नेपाल मिल्ने छ भन्ने कुरा क्यूबाबाट सिक्नुपर्ने बताउनुभयो ।

क्यूवाले अमेरिकी साम्राज्यवादका ६० वर्षसम्म निरन्तर सामना गरी विजय गरे ।

नेमकिपा चन्द्रागिरी नगर समितिका संयोजक गुणदास महर्जनले नेमकिपा जनताको हितमा सधैं संघर्षरत रहेको छ भारतको नाकाबन्दी विरुद्ध पनि संघर्ष गरिरहेको बताउनुभयो ।

नेमकिपा चन्द्रागिरी नगर समितिका किरण महर्जनले भारतीय नाकाबन्दीले देशलाई 'कष्टकर बनाएकोमा विरोध गर्नुभयो ।

सभामा सुरु हुनुअघि बलम्बु माविको प्राङ्गणबाट विरोध जुलुस निस्केको थियो ।

होमनेटद्वारा सामाजिक लेखाजोखा सार्वजनिक

सहिद सम्वाददाता

विपद् व्यवस्थापन समन्वय समिति कीर्तिपुर होमनेट नेपालको संयुक्त आयोजनामा भूकम्पपछिको राहत र पुनःनिर्माण सम्बन्धी सामाजिक लेखाजोखा सार्वजनिक एक कार्यक्रमबीच वडा नं. १० स्थित सामुदायिक टहरा चिखु पाँगामा मंगलबार भयो ।

कार्यक्रममा लेखाजोखा सार्वजनिक गर्दै संस्थाका सुजाता बानियाले ललितपुरको बडीखेल चापागाउँ, थेचो, खोकना र

काठमाडौंको पाँगामा गरी ५ स्थानमा एक्सन एडको सहयोगमा कुल खर्च ६८ लाख १६ हजार १७० रुपैयाँ रहेको छ । त्यसमध्ये पाँगामा मात्र ९ लाख ८० हजार खर्च भएको जनाउनु भएको छ ।

पाँगामा मात्र जिविकोपार्जन पुनः लाभ सहायतामा ७ लाख ५० हजार, महिला सुरक्षित स्थानमा १ लाख ५० हजार, स्वयंसेवक परिचालन २८ हजार र सामाजिक परिचालनमा ५२ हजार खर्च गरेको सार्वजनिक गर्नुभयो ।

कार्यक्रममा सावित्री नेपालीले आफ्नो प्रतिवेदनमा जिविकोपार्जन पनुःलाभ सहायता कार्यक्रम अन्तर्गत भूकम्पबाट अति पीडित ५० परिवारलाई पशुपालन, कार्पेट बुन्ने, होटल तथा साना व्यापार, धुप बाट्ने, कृषि तथा अन्न भण्डार, सिलाई मेसिन र बचत सहायतामा सहयोग गरेको बताउनुभयो ।

विपद् व्यवस्थापन समिति पाँगाका संयोजक गुजय सिंहको सभापतित्वमा भएको थियो ।

Contact no. 014330880, 9851087730, 9851067893, 9849021274, 9841552349

Admission Open BBS 1st Yr

जनाधार सामुदायिक क्याम्पस पाँगा, कीर्तिपुर-१२

STUDY at BBS at JC Campus Panga

Features of JC Campus:

- Completely peaceful environment
- Well equipped library
- A huge playground including Basketball Court, Football Ground, Volleyball Court, Net Ball, Badminton Court, Table Tennis
- Qualified and Dedicated teachers
- Well furnished classrooms
- Language Lab
- Co-curricular and Extra Curricular Activities

First come first preference with many more facilities.....

हार्दिक समवेदना

जन्म: वि.सं. १९८२/१२/१६

स्वर्गारोहण: वि.सं. २०७२/०७/२३

स्व. पूर्णलाल महर्जन

यस संस्थाका शेरधनी सदस्य श्रीमती हिरादेवी महर्जनज्यूका आदरणीय ससुरा **श्री पूर्णलाल महर्जनज्यू**को यही कार्तिक २३ गतेका दिन असामयिक स्वर्गारोहण भएकोमा दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण गर्दछौं ।

यस दुःखद घडीमा शोक सन्तप्त परिवारजनमा ईश्वरले धैर्य धारण गर्ने शक्ति प्रदान गर्नु भनी हार्दिक समवेदना प्रकट गर्दछौं ।

कीर्तिपुर महिला एकता

बुहउद्देश्यीय सहकारी संस्था लि.

नयाँबजार, कीर्तिपुर - १७

फोन नं: ८३३८२२१

Admission Open !

BBS & B.Ed.

Wide Range of Scholarships are Available

For Quality education in affordable fee



Affiliated to T.U.

MANGAL MULTIPLE CAMPUS

Kirtipur Municipality -3

Tel: 4330544, 4335560

No Gas No Problem !!!

Get your Induction Appliances



Rs.3500/-



Rs.4500/-



Rs.6500/-

KIPOO ELECTRONICS

Kirtipur-17, Nayabazar, NIC Building

Tel: 4-330208, 9851096553

Deals in

Mobiles- Sony, Karbon, Micromax, DTC, Gionee, Lava, etc.
T.V., Freeze, Computer and all kinds of Electronics goods.

नेपालको संविधानमा मधेशीको अधिकार

नेपालको संविधानमा मधेशीको हक अधिकार देहाय बमोजिम व्यवस्था गरिएको छ ।

- सामाजिक न्याय सुनिश्चित गर्ने राज्यको राजनीतिक उद्देश्य हुने ।
- आर्थिक समानता, समृद्धि र सामाजिक न्याय सुनिश्चित गर्ने समानुपातिक समावेशी र सहभागितामूलक सिद्धान्तका आधारमा समतामूलक समाजको निर्माण गर्ने ।
- सामान्य कानूनको प्रयोगमा उत्पत्ति, धर्म, वर्ण, जात, जाति, वा अन्य कुनै आधारमा भेदभाव नगरिने ।
- सामाजिक वा सांस्कृतिक दृष्टिले पिछडिएका मधेशी लगायत नागरिकको संरक्षण, सशक्तीकरण वा विकासका लागि कानून बमोजिम विशेष व्यवस्था गर्ने ।
- नेपालमा बसोबास गर्ने प्रत्येक नेपाली समुदायलाई कानून बमोजिम आफ्नो मातृभाषामा शिक्षा पाउने र त्यसका लागि विद्यालय तथा शैक्षिक संस्था खोल्ने र सञ्चालन गर्ने हक हुने ।
- नेपालमा बसोबास गर्ने प्रत्येक नेपाली समुदायलाई आफ्नो भाषा, लिपि, संस्कृति, सांस्कृतिक सभ्यता र सभ्यताको संवर्धन र संरक्षण गर्ने हक हुने ।
- सामाजिक रूपले पिछडिएका मधेशी समेतलाई समावेशी सिद्धान्तका आधारमा राज्यको निकायमा सहभागी हुन पाउने सामाजिक न्यायको हक हुने ।
- समाजमा विद्यमान धर्म, प्रथा, परम्परा, रीति तथा संस्कारका नाममा हुने सबै प्रकारका विभेद, असमानता, शोषण र अन्यायको अन्त्य गर्ने ।
- मधेशीलाई आर्थिक, सामाजिक तथा सांस्कृतिक अवसर र लाभको समान वितरण तथा त्यस्ता समुदायभित्रका विपन्न नागरिकको संरक्षण, उत्थान, सशक्तीकरण र विकासका अवसर तथा लाभका लागि विशेष व्यवस्था गर्ने ।
- हरवा, चरवा, हलिया, भूमिहीन, सुकुनबासीहरूको पहिचान गरी बसोबासका लागि घर घरेरी तथा जीविकोपार्जनका लागि कृषियोग्य जमीन वा रोजगारीको व्यवस्था गर्दै पुनःस्थापना गर्ने ।
- उत्पीडित तथा पिछडिएका क्षेत्रका नागरिकको संरक्षण, उत्थान, सशक्तीकरण, विकास र आधारभूत आवश्यकता परिपूर्तिका अवसर तथा लाभका लागि विशेष व्यवस्था गर्ने ।
- सामाजिक सुरक्षा र सामाजिक न्याय प्रदान गर्दा सबै लिंग, क्षेत्र र समुदायभित्रका आर्थिक रूपले विपन्नलाई प्राथमिकता प्रदान गर्ने ।
- समानुपातिक निर्वाचन प्रणाली बमोजिम हुने प्रतिनिधि सभा र प्रदेश सभाको निर्वाचनका लागि राजनीतिक दलले उम्मेदवारी दिँदा समावेशी सिद्धान्तको आधारमा गर्ने ।
- संवैधानिक निकायको रूपमा नेपालमा एक मधेशी आयोग रहने ।
- नेपाली सेनामा मधेशी समेतको प्रवेश समानता र समावेशी सिद्धान्तको आधारमा गरिने ।
- नेपाली राजदूत र विशेष प्रतिनिधिसमावेशी सिद्धान्तको आधारमा नियुक्ति गरिने ।
- संवैधानिक अंग र निकायका पदमा समावेशी सिद्धान्तको आधारमा नियुक्ति गरिने ।

नेपाल सरकार
कानून, न्याय तथा संसदीय
मामिला मन्त्रालय



नेपाल सरकार
सूचना तथा सञ्चार मन्त्रालय
सूचना विभाग

जाँड-रक्सी

को कुलत थाँह नदिई छुटाउन

टाँड कम्मरको दुखाई निको पार्ने

घुँडाको दुखाई निको पार्ने

मोटोपाना तुरुन्तै घटाउन/बढाउन

चायँ पोते उजडीफेर चाउरीपाना

मर्मिस्थापिको पेको विरग हटाउन

पुस्य रोन उमेरना बढाउन दिनुको

लम्बाई तथा मोटोई बढाउन

सतन घटाउन तथा बढाउन

कपाल कर्न तुरुन्तै रोपन

फिटनेस प्वाइन्ट ट्रेडिङ्ग


नेपाल टेलिकमनेट्रीक अपोजिट

कीर्तिपुर, बाहिरगाउँ

फोन नं. ४३३६७०१, ९८०३५०२५९

धुम्रपान त्यागौं ।

स्वस्थ बनौं ।



TURNERS PATHSHALA

A Montessori Based Pre-School

Features

- Well equipped audio visual lab
- Montessori lab
- ECD experts and Psychologists
- Parents counseling
- Experienced facilitators
- Homely environment
- Limited class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians

Opening Soon in Kirtipur

“नेपालका मेहेनती जनतालाई सेवा गर्न पाउँदा खुसी लाग्यो”

१) नमस्ते !

२) एसिया चाइल्ड सपोर्टद्वारा

नेपालमा कहिलेबाट संवादन गर्नुभयो ?

नेपालमा एसिया चाइल्ड सपोर्ट विगत १० वर्षदेखि कार्यरत रहेको गैर नाफा मुलक अन्तर्राष्ट्रिय सरकारी संस्था हो । अहिलेसम्म गरेको गतिविधिमा यस संस्थाबाट एचआईभी संक्रमित नेपाली महिलाहरूलाई जीवनयापन गर्न सहयोग, नेपालका पूर्वतिरको ग्रामीण भेगका विद्यालयहरूमा अध्ययनरत विद्यार्थीहरूलाई खाजा वितरण कार्यक्रम गर्दै आइरहेका छौं ।

३) यस संस्थाबाट भूकम्प पीडितलाई कहाँ-कहाँ सहयोग भैसकेको छ ?

नेपालमा भूकम्पले धेरै जनघन नोकसान भएको कुरा हाम्रा कर्मचारी राजिव शाक्य र अरुबाट थाहा पायौं र भूकम्प पीडितलाई सहयोग गर्न हाम्रो जापानमा

सहयोगीहरूसँग यसबारे छलफल गरी आर्थिक संकलन गर्ने कार्य भयो । सुरुमा भूकम्प पीडितलाई सहयोग गर्न हाम्रो कर्मचारीबाट सर्भे गर्ने काम गर्‍यो र तत्काल एसिएस किट (ACS Kit) बनाएर वितरण गर्‍यो र हाम्रो सम्पर्कमा रहेका विद्यार्थी र एचआईभी संक्रमितलाई पनि अतिआवश्यक सामग्री वितरणबाट सहयोग थालनी गर्‍यो ।

४) नेपालमा जापानको कुन-कुन संस्थाबाट सहयोग गइरहेको छ ?

नेपालमा भूकम्पबाट के-कति क्षति भयो भन्ने जानकारी राजीव शाक्य र अन्य स्टाफहरूबाट थाहा पायौं । हामीले गर्न सक्ने तत्कालीन सेवा एसिएस किट बाँडेर सुरु गर्‍यो । अरु जापानीज संस्थाबाट के कति सहयोग भन्ने कुरा मेरो जानकारी पाइन ।

५) यस संस्थाको मुख्य-मुख्य काम र उद्देश्यहरू बताईदिनुस् ?



ACS जापानको वकिनाओ सहरमा स्थापना भएको अन्तर्राष्ट्रिय सम्बन्ध राख्ने संस्था हो । नेपालका बच्चाहरू र महिलाहरूको मेहनत देखेर सहयोग गर्ने भावना जागेर आयो । हामीले विशेष गरी एचआईभी संक्रमित महिलाहरूको दुःख, कष्टलाई बुझेर जापानका सहयोगीहरूलाई अवगत गरायौं र त्यही छलफल र कुरा सिकेर उनीहरूलाई सहयोग गर्ने हाम्रो

उद्देश्य रहेको छ भने गाउँघरमा पढ्न चाहेर पनि पढ्न नपाएका बच्चाहरूलाई विद्यालय पठाउने र तिनीहरूलाई खाजाको व्यवस्था गरी सेवा दिने हाम्रो उद्देश्य रहेको छ ।

६) जापान संसारको सबैभन्दा बढी भूकम्प जाने देश हो, त्यहाँ धेरै ठूलो रेक्टरको भूकम्प आउँदा पनि उति नोक्सान नभएको

र नेपालमा हालैमात्र ७.३ रेक्टरको भूकम्पले धेरै क्षति भएको छ । यसको कारण के होला ?

मेरो विचारमा हाम्रो जापानमा सरकारले भवन निर्माण मापदण्डमा कडा कानून छ । कसैले पनि भूकम्प प्रतिरोधी मापदण्ड विपरीत घर बनाउन पाउने छैन । त्यसैले जापानमा धेरै नोक्सानी नभएको हो । नेपालमा बैशाख १२ गते भएको भूकम्पबाट पुराना घर भएकोले धेरै घरहरू क्षति भएर नोक्सानी भएको जस्तो लाग्छ ।

७) जापानमा जस्तो नेपालमा पनि भूकम्प प्रतिरोधी घर बनाउन सम्भव छ कि छैन ?

सम्भव छ । नेपालमा म आएको १० वर्ष भैसक्यो । मेरो अनुभवले नेपालीहरूको मन चङ्गा जस्तो छ । भूकम्पमा परी दुःख भएपनि सधैं हँसिलो मुख देख्दछु । यो सकारात्मक कुरा हो । यस्तो



- कावरु तामाकी
महानिर्देशक
एसिया चाइल्ड सपोर्ट

सकारात्मक सोचबाट नै भोलिको दिन राम्रो बन्न सक्दछ ।

८) नाकाबन्दीले तपाईंको गतिविधिमा के-कस्तो प्रभाव परेको छ ?

नेपालमा नाकाबन्दीले गर्दा थप समस्या भएको हाम्रो स्टाफहरूबाट सुनेको छु । यहाँ पेट्रोल र अन्य सामग्रीहरू अभाव भएको थाहा पाएर केही सहयोग गर्ने दृष्टिले नै नेपाल फर्केको हुँ ।



जापानको.....

सहयोगले टोलवासी मात्र होइन पाँगावासी र कीर्तिपुर नगरवासीमा नै खुसी छ । भूकम्पले गर्दा हाम्रो समाजको कष्टकर जीवन गुजारी रहेको समस्या भारतद्वारा राजनीतिक स्वार्थ पुरा नगरेको भन्दै नाकाबन्दीले भन कष्टकर बनेको भनाई राख्दै भारतको हेपाहा प्रवृत्तिको विरोधमा, नाकाबन्दीको विरोध सबै लाग्नु पर्ने बताउनुभयो ।

भूकम्पबाट र नाकाबन्दीबाट पीडित र दुःखमा बस्नुपरेका नेपाली जनताहरूलाई तपाईंहरूबाट थप सहयोग गर्नुहुने आशा व्यक्त गर्नुभयो ।

त्यसक्रममा सहयोगी संस्था एसिया चाइल्ड सपोर्टका महानिर्देशक कावरु तामाकीलाई आयोजक संस्थाको अध्यक्ष प्रशान्त महर्जनले कदर-पत्र, भादगाउँले टोपी र खाडा पहिराई सम्मान गरिएको थियो ।

एसिया चाइल्ड सपोर्टद्वारा पाँगाको लागि थप सहयोग

नाफारहित अन्तर्राष्ट्रिय गैर सरकारी संस्था एसिया चाइल्ड सपोर्ट जापानद्वारा भूकम्प पीडित पाँगावासीको भग्नावशेष माटो पन्छाउने कार्यमा थप सहयोग गर्ने भएको छ ।

आइतबार विपद् व्यवस्थापन समिति वडा नं. १२ दथलमा बसेको वडा नं. १०, ११ सिकुछें टोल, दिउखेल टोल र वडा नं. १२ को दथल टोलका प्रतिनिधि र सहयोगी संस्था एसिया चाइल्ड सपोर्टको संयुक्त बैठकमा सहयोग दाताले थप आर्थिक सहयोग दिने निर्णय गरेको हो ।

यसअघि वडा नं. ११ स्थित लखु महाँवोमा टोलमा ३२ वटा परिवारको घरका भग्नावशेष ईट्टा, ढुङ्गा, माटो पन्छाउने कार्यमा सहयोग गरेको थियो । लखु महाँवो टोलमा जर्हीहटी विचाः गुठि, जर्हीहटी युवा क्लब, जर्हीहटी आमा समूह, युवा खेलकुद समूह लगायतका टोलवासीको सक्रियतामा भूकम्पले धरापमा पारेका घरहरू भत्काई उदाहरणीय कार्य गरेको थियो ।

भग्नावशेष णालाई पन्छाउन स्थानीयरूपमा घरधुरी

आर्थिक संकलन गरेको थियो त्यतिले नपुग भएपछि नेपाल मण्डलका पत्रकार प्रताप महर्जनमार्फत् सहजकर्ता राजिव शाक्यलको माध्यमबाट एसिया चाइल्ड सपोर्टको सम्पर्कमा रहेपछि सहयोगको वातावरण बनेको थियो ।

थप सहयोगमा अब सिकुछें, दिउखेल र दथलका भत्काउनु पर्ने घर भत्काई पन्छाउने कार्यमा त्यस संस्थाबाट १० लाख २० हजार सहयोग उपलब्ध हुने भएको छ ।

कार्यक्रममा आयोजक संस्थाका नारायण महर्जनले पाँगामा भूकम्पले पारेको असरबारे अवगत गर्दै पाँगामा १७ जनाको निधन र यस लखुमा मात्र ५ जनाको निधन भएको, ४९ वटा घर मध्ये ३२ पूर्ण क्षति र ७ वटा घर मात्र सध र बाँकी घर भत्काउनु पर्ने अवस्था रहेको बताउनुभयो ।

वहाँले स्थानीय रूपले आर्थिक संकलन गरेर पनि नपुगेको अवस्थामा एसिया चाइल्ड सपोर्टबाट १० दिनको लागि माटो पन्छाउन आर्थिक सहयोग गरेको धेरै धन्यवाद व्यक्त गर्नुभयो ।



एसिया चाइल्ड सपोर्टद्वारा बैशाख १२ गते जाएको भूकम्पमा कीजपा वडा नं.११ स्थित महाँवो-लखु टोलमा भग्नावशेष पन्छाउन आर्थिक सहयोग प्राप्त अनुसार गरेका गतिविधिहरूको तस्वीरहरू ।
Asia Child Support helped for earthquake victims in Panga.

